

# ढाई लाख से ज्यादा की विदेशी सिगरेट जब्त, पान दुकान संचालक गिरफ्तार

इंदौर | विजय नगर क्षेत्र में पुलिस ने सोमवार को पार्श्वनाथ पान सदन से दो लाख 65 हजार रुपए से ज्यादा की विदेशी सिगरेट जब्त की। इन्हें बिना मंजूरी बेचा जा रहा था।

सब इंस्पेक्टर पीएल शर्मा ने बताया कि मुंबई के रहने वाले प्रथमेश (23) पिता अशोक कलबुर्गी ने शिकायत की थी कि प्रिंस रेसीडेंसी प्लाजा, बॉम्बे अस्पताल के पास पार्श्वनाथ पान सदन पर बिना अनुमति के विदेशी उत्पाद की सिगरेट बेची जा रही है। इस पर टीम ने दबिश देकर विदेश सिगरेट के 583 पैकेट जब्त किए। इन सिगरेट के पैकेट पर किसी भी तरह का तंबाकू प्रतिशोध चिह्न नहीं था।



आरोपी दीपक, उससे जब्त सिगरेट।

दुकान संचालक दीपक पिता नेमीचंद निवासी मुई मोहल्ला को गिरफ्तार किया गया। पुलिस ने तंबाकू प्रतिशोध और व्यापार तथा वाणिज्य उत्पादन प्रदय वितरण विनियम अधिनियम 2003 के तहत कार्रवाई की।